
संकल्प 

____ 13 जून 2011 
विषय :- माननीय मंत्रियों/ राज्य मंत्रियों एवं ऐसे सुविधा प्राप्त महानुभवों के साथ कार्यरत बाह्य व्यक्तियों 

को पुनरीक्षित वेतनमान में भत्ता एवं अन्य सुविधाओं की स्वीकृति के संबंध में । 

राज्य सरकार द्वारा वित्त विभाग के संकल्प सं0 630 , दि0 21 जनवरी 2010 द्वारा राज्य के 
कर्मियों को केन्द्र सरकार में कार्यरत कर्मियों के छठे वेतन पुनरीक्षण के अनुरुप वेतन एवं भत्ते को 
पुनरीक्षित किया गया है । उक्त परिपेक्ष्य में राज्य के माननीय मंत्रियों / राज्य मंत्रियों एवं ऐसे सुविधा प्राप्त 
महानुभवों के साथ कार्यरत बाह्य व्यक्तियों को पुनरीक्षित वेतनमान की स्वीकृति वित्त विभागीय 
पत्रांक - 7879 , दि0 21 जुलाई 2010 द्वारा प्रदान की गई , जिसके अनुसार उन्हें अनुमान्य वेतनमान के 
प्रथम प्रक्रम (नियत ) वेतन पर अनुमान्य मंहगाई भत्ता देय है । इसके अतिरिक्त उन्हें कोई भी अन्य भत्ता 
अनुमान्य नहीं था । 

2 . सम्यक् विचारोपरांत राज्य सरकार द्वारा माननीय मंत्रियों/ राज्य मंत्रियों एवं ऐसे सुविधा 
प्राप्त महानुभवों के साथ कार्यरत बाह्य व्यक्तियों को पुनरीक्षित वेतनमान में निम्नांकित भत्तों की स्वीकृति 
प्रदान करने का निर्णय लिया गया है : 

(i) अनुमान्यता के अन्दर बाह्य व्यक्तियों को पुनरीक्षित वेतनमान में निर्धारित नियत वेतन पर 
पटना नगर क्षेत्र के लिए अनुमान्य मकान किराया भत्ता की स्वीकृति ; 

(ii) माननीय मंत्री के साथ नियुक्त बाह्य व्यक्तियों को प्रतिमाह 200 ( दो सौ ) रुपये चिकित्सा 
भत्ता के भुगतान की स्वीकृति एवं 

( iii ) आप्त सचिव एवं निजी सहायक दोनों के लिए पाँच -पाँच सौ रुपये प्रत्येक माह मोबाईल 
रिचार्ज कूपन के लिए नकद भुगतान की स्वीकृति । इस सुविधा पर होने वाला खर्च संबंधित विभाग के 
कार्यालय व्यय से विकलित होगा । । 

3. यह आदेश माह जून, 2011 से प्रभावी होगा । 
आदेश: – आदेश दिया जाता है कि इस संकल्प को बिहार राजपत्र के अगले अंक में सर्वसाधारण की 
जानकारी हेतु प्रकाशित किया जाय । 

बिहार- राज्यपाल के आदेश से , 

अरुण कुमार सिंह , 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण) 312 -571 + 500 -डी0टी0पी0 । 

